

# प्रदेश में कई स्थानों पर बरसात के साथ हुई ओलावृष्टि

आंधी के साथ बरसात होने व ओले गिरने से तापमान में आई गिरावट, लोगों को गर्मी से राहत मिली

फुलेरा, (निसं)। फुलेरा कस्बा सहित आस-पास के क्षेत्र में पिछले करीब एक सप्ताह से तापक्रम 44 डिग्री से ऊपर पहुंच चुका था। लू के थपेड़ों से जनजीवन बुरी तरह प्रभावित था वहीं क्षेत्र की अधिकतम व्यस्त रहने वाली

■ नौतपा पर बारिश से फिर पानी, भयंकर गर्मी से मिली राहत

सड़कें दोपहर तक सुनसान सी नजर आने लगी थी। इसके चलते क्षेत्र में चारों ओर गर्मी का लॉकडाउन सा नजारा देखा जा रहा था। इसी बीच बुधवार को करीब 11:15 तेज आंधी के साथ हवा में ठंडक का एहसास होने लगा धीरे-धीरे आकाश में घने काले बादल मण्डराने लगे और करीब एक बजे पूरा आकाश काले बादलों ने डेरा डालना शुरू और मेघ गर्जना के साथ बूंद-बाँदी शुरू हो गई। साथ ही देखते ही देखते मध्यम गति



आकाश में अचानक छाये हुए बादल।

की वर्षा होने लगी।

मौसम में अचानक ठण्डक के बढ़ने से तापक्रम में एकदम गिरावट आ गई। वहीं तापक्रम 44 डिग्री से लुढ़ककर 24 डिग्री पर आ गया। इसके चलते तापक्रम

में गिरावट होने से एक बार तो लोगों ने पंखा कूलर भी बन्द कर दिया। साथ ही पूरे दिन पसिने से नंगा रहने वाले बदन में ठण्डी हवाओं के झोंकों से स्फूर्ति की आने लगी। जबकि इसके पहले क्षेत्र में

गर्मी से बेहाल लोगों को कूलर, एसी भी फैल होते नजर आ रहे थे। अचानक हुई बारिश ने नौतपा पर पानी फेर दिया। इसके साथ ही लोगों को भयंकर गर्मी से राहत मिली है।

## बरसात के साथ ओले गिरने से हुआ नुकसान

करौली/सपोटरा, (निसं)। सपोटरा उपखंड क्षेत्र में बुधवार दोपहर को मौसम का मिजाज बदलने से क्षेत्र में धूल धरी आंधी चलते के साथ अचानक तेज हवा के साथ बारिश हुई। क्षेत्र में बारिश के करीब 15 मिनट तक जमकर ओलावृष्टि भी हुई। क्षेत्र में हुई ओलावृष्टि से क्षेत्र के लोगों को नुकसान उठाना पड़ा। क्षेत्र में चली तेज हवा से कहीं पेड़ उखड़ गये तो कहीं पर विद्युत के तार टूट गए ऐसे में ग्राम पंचायत गज्जपुरा के गांव गज्जपुरा की झोपडी में तेज हवा से विद्युत पोल से 33 केवी के बिजली तार टूट गए गज्जपुरा गांव में पेड के टूटने से बाबूलाल पुत्र श्रीफूल मीना को एक मीस मर गई। सपोटरा पंचायत समिति परिसर में एक विशाल पेड के गिरने से पंचायत



करौली क्षेत्र में बुधवार को हुई ओलावृष्टि से फसलों को नुकसान हुआ।

समिति व पोस्ट ऑफिस का भवन भी बाल बाल बचा। सपोटरा क्षेत्र के

चौडागांव, औडच, बीलबाड की झोपडी, जौरोता, जोडली, मांगरोल,

सपोटरा सहित आसपास के ग्रामीण क्षेत्रों में करीबन 15 मिनट तक ओले गिरे।

## बीकानेर में बरसात होने से तापमान में आई गिरावट

बीकानेर, (निसं)। मौसम विभाग की भविष्यवाणी एक बार फिर सही साबित हो रही है। बीकानेर शहर में बुधवार दोपहर बादलों ने डेरा डालना शुरू कर दिया, जबकि श्रीद्वारगढ़ के कई गांवों में झमाझम बारिश के साथ ओले भी गिरे हैं। शाम को बीकानेर में भी तेज बारिश हुई। श्रीद्वारगढ़ व लूणकरणसर में भी बारिश ने मौसम सुहाना कर दिया। श्रीद्वारगढ़ के कई गांवों में दोपहर में ही बारिश शुरू हो गई। शुरूआत में रिमझिम हुई और बाद में ओलों के साथ झमाझम बारिश शुरू हो गई। श्रीद्वारगढ़ कस्बे के साथ ही आसपास के गांवों में अच्छी बारिश हुई है। हालांकि इस बारिश से किसानों को कुछ खास लाभ नहीं होने वाला है लेकिन मौसम में ठंडक होने से तापमान में गिरावट हुई है। बीकानेर

शहर में दो बजे तक तेज धूप रही लेकिन इसके बाद बादलवाही शुरू हो गई। साढ़े तीन बजे के आसपास कुछ बूंदबाँदी ने गर्मी से राहत के संकेत दिए हैं। मौसम विभाग ने बीकानेर में 25 व 26 मई को बारिश की उम्मीद जताई थी। इससे पहले ही संभाग के कई शहरों व कस्बों में बारिश हुई है। बीकानेर से जयपुर रोड पर स्थित हाइवे पर भी बारिश से मौसम सुहाना हो गया है। बीकानेर में तापमान 45 डिग्री सेल्सियस तक पहुंच गया था, जिसमें आज गिरावट आने की उम्मीद की जा रही है। खासकर रात के न्यूनतम तापमान में अब कमी आ सकती है। न्यूनतम तापमान 30 डिग्री सेल्सियस तक पहुंच गया, जो अब दो से तीन डिग्री कम हो सकता है।

सूर्य के रोहिणी नक्षत्र में प्रवेश करने के साथ ही गुरुवार शाम से नौतपा शुरू हो जाएगा। वैसे तो नौतपा 8 जून तक है लेकिन नौ दिन ज्यादा तपने का सिलसिला दो जून तक चलेगा। शुरूआती दो दिन में तापमान कम रह सकता है, लेकिन इसके बाद पारे में बढ़ोतरी तय मानी जा रही है। ज्योतिषियों का मानना है कि अगर नौतपा में बारिश होती है तो ये अच्छे मानसून के संकेत नहीं है। हालांकि आज होने वाली बारिश इसका हिस्सा नहीं है। नौतपा कल शाम से शुरू होगा और इसके बाद अगर बारिश आती है तो ये आगे के लिए खराब संकेत है। ज्योतिषाचार्य का कहना है कि नौतपा में बारिश को नौतपा का गलना कहते हैं और इसका असर मानसून पर पड़ता है।

रतनगढ़, (निसं)। रतनगढ़ क्षेत्र में बुधवार को मौसम का मिजाज बदल गया। प्रचंड गर्मी की मार से त्रस्त लोगों को क्षेत्र में बुधवार से देर शाम तक चली बारिश के दौर से निजात मिली। सुबह के समय हल्की बारिश हुई और उसके बाद धूप निकल गई तथा तेज गर्मी का अहसास हुआ। दोपहर के बाद तेज हवाएं चली और थोड़ी देर बाद बारिश का दौर पुनः शुरू हुआ, जो रूक-रूककर देर शाम तक जारी रहा। क्षेत्र में शाम को सवा पांच बजे तक 2.5 एमएम बारिश दर्ज की गई। बारिश होने से स्टेसोन सड़क मार्ग, सराफ कुआ, पोस्ट ऑफिस सड़क मार्ग सहित कई निचले भूभाग जलमग्न हो गए, जिससे लोगों को आवागमन असुविधा का सामना करना पड़ा। वर्तमान में हुई बारिश क्षेत्र में नरमे की फसल को

जीवनदान देगी। क्योंकि किसानों ने नरमे की बुवाई का कार्य 10 दिन पहले ही पूरा कर लिया था। वहीं हाल ही में हुई बारिश के बाद मृगफली व बाजरे की बुवाई का कार्य किसान शुरू करेगा। समाचार लिखे जाने तक बारिश का दौर जारी था। लालसोट/रामगढ़ पंचवार संवाददाता के अनुसार: उपखंड क्षेत्र में बुधवार दोपहर को बारिश के साथ हुई ओलावृष्टि के बाद विगत दिनों से भीषण गर्मी एवं लू के थपेड़ों की मार शेल रहे लोगों को राहत मिली है। वहीं तापमान में वृद्धि होने के साथ कूलर व एसी भी जवाब देने लगे थे एवं गर्म हवा दे रहे थे। इस भीषण गर्मी से एक तरफ जहां आम जनजीवन अस्त व्यस्त था तो दूसरी ओर बेजुबान जानवर भी काफी व्याकुल नजर आ रहे थे। जहां

बुधवार को दोपहर बाद तेज अंधड़ के साथ हुई बारिश से गर्मी से राहत मिली एवं मौसम सुहावना हो गया। बुधवार को दोपहर बाद लालसोट एवं रामगढ़ उपखंड क्षेत्र के कई जगहों पर तेज अंधड़ के साथ आई बारिश के साथ हुई ओलावृष्टि से लोगों को काफी हद तक भीषण गर्मी से राहत मिली है। दो दिन से सूरज ज्यादा आम उगल रहा था एवं हवा भी गरम चलने के चलते झुलसाने वाले थपेड़े भीषण गर्मी का एहसास करा रहे थे। मिली जानकारी के अनुसार आए बुधवार को आए तेज अंधड़ में कई जगहों पर कच्चे टीन टम्पर उड़ने के साथ कई पेड़ भी धराशायी हुए हैं। श्रीमाधोपुर संवाददाता के अनुसार: क्षेत्र के लोगों को झुलसा देने वाली गर्मी के बाद बुधवार को राहत मिली है। सुबह से आसमान में काले

बादल दिखाई देने लगे। क्षेत्र में हल्की बारिश के समाचार मिले हैं। वहीं क्षेत्र के कई गांव में अच्छी बारिश भी हुई है। आसमान में छापे काले बादल और हल्की बारिश के चलते तापमान नीचे आ गया, वहीं ठंडी हवाओं ने मौसम सुहाना बना हुआ है। सुबह से ही हल्की बारिश का दौर शुरू हुआ। वहीं मौसम के पलटी खाने और हल्की बरसात शुरू होने से बाजारों के साथ की सड़कों पर भी आवागमन कम ही दिखाई दिया। किसानों की जाने तो कहीं कहीं बुवाई-जुताई हो गई है। इसके लिए यह बरसात काफी अच्छी है। बीदासर संवाददाता के अनुसार: कस्बे व आसपास के ग्रामीण क्षेत्रों में पिछले बुधवार को जमकर बरसात हुई। अल सुबह से ही आसमान में बादलों का उमड़ना शुरू हो गया। वहीं

दोपहर साढ़े 12 बजे बाद बारिश का दौर शुरू हुआ और करीब एक घण्टे तक जमकर बरसात हुई। इसके बाद देर शाम तक रुक रुक कर कभी हल्की तो कभी तेज हवाओं के साथ बारिश का दौर चला। बारिश के कारण कस्बे में वाल्मीकि बस्ती, मेघवाल बस्ती, शिव चौक, बडीदा बैंक रोड, नेक नगर रोड, गंगा माता मंदिर मार्ग सहित अनेक निचले इलाकों व गली मोहल्लों में पानी भर गया। जिससे राहगीरों को काफी परेशानियों का सामना करना पड़ा। वहीं बारिश के दौरान कस्बे की विद्युत आपूर्ति पूरी तरह से ठप हो गई और दोपहर 1 बजे बन्द हुई विद्युत आपूर्ति देर शाम तक भी बहाल नहीं की जा सकी। बरसात से धरौ व दुकानों में बरसाती पानी घुस गया।

## पी.एम. की सभा के लिए भाजपा प्रदेश अध्यक्ष ने सभा स्थल की पूजा-अर्चना की

भ्रष्ट लोगों को आरपीएससी का सदस्य बनाया गया जिससे प्रदेश का युवा आज अपने आप को ठगा हुआ महसूस कर रहा है : सी.पी.जोशी

अजमेर/जयपुर। प्रधानमंत्री नरेंद्र मोदी का 31 मई को अजमेर में होने वाली आम सभा को लेकर कायद विभ्रम स्थली पर भाजपा प्रदेशाध्यक्ष सी.पी.जोशी ने विधिवत पूजा अर्चना कर पुरोहितों द्वारा भूमि का शुद्धिकरण व आगामी कार्यक्रम की सफलता के लिए प्रार्थना की।

भाजपा प्रदेश अध्यक्ष जोशी ने कहा कि भारत सरकार के सफलतम 9 वर्ष पूरे होने पर आयोजित होने वाले महा जनसंपर्क अभियान का श्रीगणेश अजमेर की ऐतिहासिक धरती से प्रधानमंत्री नरेंद्र मोदी करेंगे। अजमेर सांस्कृतिक और संगठनात्मक दृष्टि से बहुत मजबूत है, अजमेर में जिला कार्यसमिति का शुभारंभ भी भारती, श्यामा प्रसाद मुखर्जी व दीनदयाल उपाध्याय के चित्र पर माल्यार्पण व दीप प्रज्वलन व वन्दे मातरम के साथ हुआ।

जोशी ने कार्यसमिति में कहा कि अब प्रदेश की जनता ने तय कर लिया है कि अब कांग्रेस सरकार के कुशासन से त्रस्त होकर कांग्रेस को हमेशा के लिए हटा कर प्रदेश को राहत देनी है। जोशी ने कहा कि कांग्रेस के कुशासन ने आज अपराध में राजस्थान एक नंबर पर हो गया है, महंगाई प्रदेश में चरम पर है, राजस्थान का युवा भटक रहा है, जिस



भाजपा प्रदेशाध्यक्ष सी.पी.जोशी ने अजमेर में सभा स्थल का पूजन किया।

प्रकार आरपीएससी जैसी संस्था की पवित्रता पर सवाल खड़े हुए हैं, भ्रष्ट लोगों को आरपीएससी का सदस्य बनाया गया। प्रदेश का युवा आज अपने आप को ठगा हुआ महसूस कर रहा है, सरकार ने युवाओं के सपने को रौंदने का कार्य किया है। आज राजस्थान के युवा कमर कस के बैठा है, बोर्ड के जारोली को खर्बास्त किया गया, जारोली ने कहा कि इसके तार ऊपर तक जुड़े हुए हैं तो आखिर क्यों जांच नहीं की जा रही है? क्यों सिर्फ मोहरों को पकड़ा जा रहा है?

समापन सत्र संगठन महामंत्री चन्द्रशेखर ने रखा और कहा कि कार्यसमिति हमारी पार्टी में हमारे कार्य की समीक्षा व आगामी कार्यक्रमों को लेकर विस्तृत चर्चा को लेकर की जाती है, हम भाजपा में अपने परिवार के सदस्य के रूप में हैं, प्रत्येक कार्यक्रमों को इस प्रकार करे जैसे हमारे घर परिवार में किया है।

जिला कार्यसमिति में शहर जिला अजमेर के सांसद, विधायक, महापौर, उप महापौर, सभापति, उप सभापति, विधानसभा प्रत्याशी, जिला के प्रदेश पदाधिकारी, पूर्व सांसद, पूर्व विधायक, पूर्व जिलाध्यक्ष, पूर्व निकाय अध्यक्ष, प्रदेश कार्यसमिति सदस्य, प्रधान, जिला परिषद सदस्य, जिला पदाधिकारी,

■ 31 मई को प्रधानमंत्री मोदी अजमेर में जनसभा करेंगे

जिला कार्यसमिति सदस्य, कार्यसमिति स्थाई सदस्य एवं विशेष आमंत्रित सदस्य, सभी मोर्चों के जिलाध्यक्ष एवं जिला महामंत्री, पार्टी के मंडल अध्यक्ष एवं महामंत्री, प्रकोष्ठों एवं विभागों के जिला संयोजक, पार्षदगण, विभिन्न अभियानों के जिला संयोजक अपेक्षित रहे। स्वागत भाषण भाजपा शहर जिलाध्यक्ष रमेश ने दिया। राजनैतिक प्रस्ताव पूर्व जिलाध्यक्ष अरविन्द यादव ने रखा। शहर जिला अजमेर के सभी मंडलों की मंडल कार्यसमिति 25, 26 मई को आयोजित की जायेगी। आगामी आमसभा को सुब्यवस्थित रूप से आयोजित करने के लिए पार्टी के प्रमुख पदाधिकारियों, जनप्रतिनिधियों ने जिला प्रशासन के साथ बैठक की, जिससे व्यवस्थाएं सुलभता के साथ क्रियान्वित हो सके। कार्यक्रमों में सांसद भागीरथ चौधरी, विधायक वासुदेव देवनाही, अनिता भदेल, महापौर ब्रजलता हाड़ा, दिनेश राठौड़, उपमहापौर नीरज जैन, प्रदेश मंत्री अशोक सैनी धादरा, श्रवण सिंह राव सहित आदि मौजूद थे।

## भगवान परशुराम की शोभायात्रा के दौरान हुआ विवाद



शोभायात्रा के दौरान विवाद होने पर पुलिस मौके पर पहुंची।

जुरहरा (निसं)। कस्बे में बुधवार को भगवान परशुराम की शोभायात्रा स्थानीय ब्राह्मण समाज ने धूमधाम से निकाली। कस्बे के पुराने रामलीला मैदान से बैडबाजों के साथ आरंभ हुई शोभायात्रा कस्बे के मैन बाजार, चौपडा बाजार से होते हुए बस स्टैंड पर पहुंची। जहां किसी बात को लेकर ब्राह्मण समाज के युवकों व बस स्टैंड पर ही मौजूद कुछ लोगों से कहासुनी हो गई।

■ जुरहरा कस्बे के बाजार हुए बन्द, लोगों को आई चोटें

आई है जिनको कस्बे के राजकीय किरोड़ीलाल स्वर्णकार अस्पताल में भर्ती कराया। मारपीट की घटना की सूचना मिलते ही कस्बे के सभी बाजार बंद हो गए और काफी संख्या में कस्बेवासी बस स्टैंड पर एकत्रित हो गए। बस स्टैंड पर एकत्रित हुए भीड़ ने आरोपियों की गिरफ्तारी की मांग करते हुए नारेबाजी की। घटना की सूचना मिलते ही एडिशनल एसपी व डीएसपी पुलिस जातों के साथ मौके पर पहुंचे और शोभायात्रा में शामिल

झाकियों को दोबारा से शुरू कराने की कोशिश की। लेकिन ब्राह्मण समाज के लोग आरोपियों की गिरफ्तारी की मांग पर अड़े रहे और करीब दो घंटे तक कस्बे के बस स्टैंड पर ही ब्राह्मण समाज के लोगों व पुलिस के बीच नोकझोंक होती रही। जिससे तनाव की स्थिति बन गई। काफी देर की मशकत व समझाइश के बाद शोभायात्रा को पुनः चालू कराया जा सका। जिसके बाद शोभायात्रा अपने गंतव्य स्थान नए रामलीला मैदान में पहुंची। शोभायात्रा मेले में मारपीट के बारे में जब जुरहरा थानाधिकारी जयप्रकाश सिंह से बात की गई तो उन्होंने बताया कि किसी भी पक्ष के द्वारा कोई मामला दर्ज नहीं कराया गया है।

## हम बचपन में पारले-जी बिस्किट को तरसते थे, मुख्यमंत्री अशोक गहलोत को सोने के बिस्किट मिले हैं : सतीश पूनिया

जोधपुर/जयपुर। भाजपा जोधपुर देहात उत्तर की जिला कार्यसमिति बैठक को राजस्थान विधानसभा उपनेता प्रतिपक्ष व भाजपा पूर्व प्रदेशाध्यक्ष डॉ. सतीश पूनिया ने संबोधित करते हुये प्रधानमंत्री नरेंद्र मोदी के कुशल नेतृत्व में राजस्थान विधानसभा चुनाव 2023 के विजय संकल्प में जुटने का आह्वान किया और कहा कि कांग्रेस सरकार हर मोर्चे पर विफल है, किसानों, युवाओं और बहन-बेटियों से वादाखिलाफी की है, ऐसे में प्रदेश की जनता भाजपा की तरफ उम्मीदों से देख रही है और आशीर्वाद देकर भाजपा की सरकार बनाने को संकल्पित है। डॉ. पूनिया के साथ पूर्व मंत्री गजेंद्र सिंह खींवर, जोधपुर देहात उत्तर



भाजपा पूर्व प्रदेशाध्यक्ष डॉ. सतीश पूनिया ने प्रेस वार्ता की।

इससे पहले डॉ. पूनिया ने जोधपुर संकित हाउस में प्रेस वार्ता को संबोधित करते हुये कांग्रेस शासन में जड़े जमा चुके भ्रष्टाचार के मुद्दे पर निशाना साधते हुये कहा कि, सचिवालय के भवन में

इतनी बड़ी मात्रा में कैश और सोना मिलना राज्य की कांग्रेस सरकार की छवि पर सवाल खड़े करता है, जिससे राजस्थान की छवि कलंकित हुई है। डॉ. पूनिया ने कहा कि हम बचपन

में अलमारी में पारले-जी बिस्किट को तरसते थे और यहां कांग्रेस राज में मुख्यमंत्री अशोक गहलोत को सोने के बिस्किट मिले हैं। कांग्रेस में भ्रष्टाचार की कई बात नहीं है, केन्द्र में भी कांग्रेस

■ 'राज्य सरकार महिलाओं को निशुल्क मोबाइल वितरण करने की बात कह रही, सचिवालय की अलमारी में जो करोड़ों का कैश मिला है, कहीं यह उसकी दलाली का तो नहीं है'

■ 'कांग्रेस सरकार में बिगड़ी कानून व्यवस्था, पानी-बिजली का संकट, टूटी सड़कें, शिक्षा के क्षेत्र में बदतर हालात, पेपर लीक, कर्ममाफी नहीं होने से किसान प्रताड़ित, ऐसे हालात प्रदेश के बने हुये हैं'

शासन में जीप घोटाला और फिर पूर्व प्रधानमंत्री राजीव गांधी की सरकार में बोफोर्स घोटाला हुआ था। कहावत और चर्चा यहां तक थी कि राजस्थान की जनता के पैसे से नेहरू-गांधी परिवार के रसोई चलेते हैं। अशोक गहलोत सरकार ने जो

महिलाओं को निशुल्क मोबाइल देने की बात कही थी, लेकिन सालभर बाद भी वह मोबाइल महिलाओं को दिये नहीं गये, ऐसे में सचिवालय की अलमारी में जो करोड़ों का कैश मिला है राज्य सरकार जो महिलाओं को निशुल्क मोबाइल वितरण करने की बात कह

रही है, कहीं यह कैश उसकी दलाली का तो नहीं है। हमने केन्द्रीय जांच एजेंसी से भी इस मामले की जांच कराने की मांग की है। प्रदेश सरकार की मुफ्त मोबाइल वितरण की स्क्रीम से इस भ्रष्टाचार को जोड़कर देखा जाना चाहिए, उन्हें अंदेशा है कि पहले ठंडे बस्ते में जा चुकी इस योजना को फिर से सक्रिय करने की कवायद के बीच यह पैसा कहां से आया है? मीडिया के सवाल के जवाब में कांग्रेस के अंतर्कलह पर उन्होंने कहा कि, कांग्रेस में आलाकमान कमजोर है, इसलिए यहां नेताओं के अंतर्कलह और झगड़ा शांत नहीं हो रहा, भाजपा में केन्द्रीय नेतृत्व मजबूत है, यहां मुख्यमंत्री के किन्ने भी चेहरे हैं, लेकिन निर्णय केन्द्रीय नेतृत्व ही करता है।

## कैंदी की तबीयत खराब होने से मौत

अजमेर, (कासं)। अजमेर जयपुर रोड स्थित केन्द्रीय कारागृह में बंद कैंदी की तबीयत खराब होने से बुधवार को मौत हो गई। जिसे जवाहर लाल नेहरू अस्पताल लाया गया, जहां चिकित्सकों ने उसे जांच के बाद उसे मृत घोषित कर दिया, सिविल लाइन थाना पुलिस मामले में हर पहलुओं पर जांच कर रही है। बुधवार को केन्द्रीय कारागृह में वर्ष 2018 से हत्या के मामले में बंद रामगंज निवासी घनश्याम (57) पुत्र स्वर्गीय रामनाथ की तबीयत बिगड़ने पर जेएलएन हॉस्पिटल लाया गया। हॉस्पिटल पहुंचने के बाद डॉक्टरों ने उसे मृत घोषित कर दिया। सूचना मिलते ही सिविल लाइन थाने के एएसआई हरिराम यादव थाने के जांच के साथ हॉस्पिटल पहुंचे और घटना की जानकारी दी गई। बाद में मृतक की बाँदी को मोचरी में राखवया और इसकी सूचना उसके परिजनों को दी गई।